

نیا چاند



عاصم ندیم

بِسْمِ اللَّهِ الرَّحْمَنِ الرَّحِيمِ

نیا چاند

عاصم ندیم

نیاحیاء

عاصم ندیم

نسئعللق مرطبوعاء

F-3 الفلرور زسنلر غرنل سٹریٹ، اردو بازار، لاہور

0300-4489310 / 0423-7351963

E-mail: nastalique786@gmail.com

ن وَالْقَلَمِ وَمَا يَسْطُرُونَ ۝

القرآن

جملہ حقوق بحق شاعر محفوظ ہیں

نیاحپاند	نام کتاب
عاصم ندیم	شاعر
عبید	سرورق
جون ۲۰۱۴ء	باراؤل
التمش مسبین	کمپوزنگ
حاجی حنیف پرنٹرز، لاہور	مطبع
250 روپے	قیمت

نستعلیق مطبوعات

F-3 الفیروز سنٹر غربی سٹریٹ، اردو بازار، لاہور

0300-4489310 / 0423-7351963

E-mail: nastalique786@yahoo.com

انتساب

پیارے والدین
کے نام

فہرست

۱۱	حکیم سلیم اختر	عاصم ندیم اور اس کی شاعری	✦
۱۳	زاہد شمس	نیاچاند	✦
۱۴	افضل گوہر راؤ	”نیاچاند“ اور عاصم ندیم	✦
۱۵	حسن عباسی	”نیاچاند“..... عاصم ندیم	✦
۱۷	عاصم ندیم	میری شناخت	✦
۲۳		حمد باری تعالیٰ	✦
۲۵		نعت	✦
۲۷		منقبت امام حسینؑ	✦
۲۹		مری آنکھوں کی بس تمہی روشنی ہو	✦
۳۱		تمہاری یاد کا ہر لمحہ اس نگاہ میں ہے	✦
۳۳		ہجر میں جو قضا کو یاد کیا	✦
۳۵		اب یہ کیسا غم ہے دل میں	✦
۳۷		تو جو دل میں مرے نہیں ہوتا	✦
۳۹		اُداس ہوں میں کیوں بیمار مجھ سے پوچھتے ہیں	✦
۴۱		تو روح میں نہیں دل میں اتار زخموں کو	✦

- ۴۳ ✦ پہلو میں بیٹھوں جب بھی جنت لگے ہے مجھ کو
- ۴۴ ✦ آنکھوں سے بہتا چشمہ میرا رہا مقدر
- ۴۵ ✦ یہ شہر خموشاں ہے گماں دیر سے ملتے
- ۴۷ ✦ تنہا نہیں ہوں رت بھی ہے صحرائی میرے ساتھ
- ۴۹ ✦ وہ دور ہیں اُلفت سے وفا خاک ملے گی
- ۵۱ ✦ میرا یقین بن کے گماں بولتا رہا
- ۵۳ ✦ یہ کیوں رہتی ہیں اب خفا بھگی آنکھیں
- ۵۵ ✦ رونق رہے ہو دل کی آجالوں میں تم رہے
- ۵۷ ✦ میں جاتا ہوں جہاں جہاں نوحہ ہے میرے ساتھ
- ۵۹ ✦ تو ہے میرے دل کی صداؤں میں شامل
- ۶۱ ✦ وہ خود سے خفا ہے مجھے رونے دو
- ۶۳ ✦ مقدر میں شب سوزاں نہیں ہے
- ۶۵ ✦ عشق کا نشتر کہاں سے لاؤں گا
- ۶۷ ✦ دیکھتا میں بھی تو چہرہ زیست کا
- ۷۰ ✦ دل در پہ تیرے اس طرح نذرانہ کر دیا
- ۷۲ ✦ تل نظر آیا ہے رخساروں پر
- ۷۴ ✦ ہم بھی دیکھیں ذرا یہ تابشِ عشق
- ۷۶ ✦ یہ تیرے چہرے سے دکھ آشکار کیوں ہے بتا
- ۷۸ ✦ ہمارے درمیاں کیسی محبت ہے
- ۸۰ ✦ شبِ غم کو کبھی روشن تو خدا را کرتے

- ۸۲ ✦ مرے کب پورے یہ ارمان ہوں گے
- ۸۴ ✦ کلام خود سے کرو خود سے گفتگو تو کرو
- ۸۶ ✦ زہر خوں میں ملا لیا جائے
- ۸۸ ✦ وصل میں لے کے یہ ارمان جو بہم آتے ہیں
- ۹۰ ✦ ہمارے ساتھ سارے ہی دغا کرتے رہیں گے
- ۹۲ ✦ قرینے سے مجھے دل میں بسانا
- ۹۴ ✦ جو دن تیری محبت میں گزارا
- ۹۶ ✦ ترے ہی عشق میں پروانہ یہ نہ مل جائے
- ۹۸ ✦ مجھے وہ چھوڑ کر شب وصال میں چلا گیا
- ۱۰۰ ✦ میں رات عشق کی ہوں تو میری سحر ہے تو
- ۱۰۲ ✦ ہم جب بھی وفا کے گھر گئے ہیں
- ۱۰۴ ✦ محبت کی بقا بھی چاہتا ہے
- ۱۰۶ ✦ درپیش مجھ کو ہجر کا گر یہ سفر نہ ہو!
- ۱۰۸ ✦ یہ تیرے عشق میں جو مر رہا ہے
- ۱۱۱ ✦ اپنی ہی لاش اٹھائے میں سحر کرتا ہوں!
- ۱۱۳ ✦ تیرے ہی اک خیال نے مجھ کو کیا ٹھہرا
- ۱۱۵ ✦ غم کے دل میں کئی انبار سے لگ جاتے ہیں!
- ۱۱۷ ✦ آج تم میری محبت کا ہنر تو دیکھو
- ۱۹۱ ✦ مری آنکھوں کو تو صحرا کرے گا
- ۱۲۱ ✦ وفا کو تیری جو پرکھا نہیں تھا

- ۱۲۳ ✦ خواب میں ہجر کے بازار نظر آتے ہیں
- ۱۲۵ ✦ قطعہ
- ۱۲۶ ✦ تیرے چہرے کی تلاوت کی جائے
- ۱۲۸ ✦ جو لوگ کہتے ہیں مجھ کو میں سوگوار نہیں
- ۱۳۰ ✦ اس لیے آنکھوں کو ہے زنداں کا دکھ
- ۱۳۱ ✦ ماں
- ۱۳۲ ✦ بے نور تری آنکھیں گدا کیسے نظر آتے
- ۱۳۳ ✦ اُداس ہوں میں جو بیمار پوچھتے کیوں ہیں
- ۱۳۴ ✦ مرے دماغ میں کیوں خلفشار رہتا ہے
- ۱۳۶ ✦ تیری خوشبو
- ۱۳۷ ✦ نیاچاند
- ۱۳۹ ✦ جانتے ہیں ہم کہ آخسر ہمارا جائے گا

عاصم ندیم اور اُس کی شاعری

میرے نزدیک شاعری کا حاصل یہ ہے کہ اس کے سبب سے مسیری بہت سے اچھے لوگوں سے ملاقات ہوئی جو وقت کے ساتھ ساتھ دوستی میں بدل گئی اور ان میں کچھ دوست ایسے بھی ہیں آج جن کی دوستی پر میں بجا طور پر فخر کر سکتا ہوں۔ ملاقاتوں کا یہ سلسلہ ہنوز جاری ہے۔ عاصم ندیم سے بھی ملاقات کا وسیلہ شاعری بنی۔ وہ میرے فیس بک فرینڈ بنے اور پھر اپنی اچھی شاعری اور شخصی خوبیوں کی وجہ سے دل کے بہت قریب آ گئے۔ وہ اگرچہ کافی عرصہ سے برطانیہ میں مقیم ہیں مگر مجھے ایسے لگتا ہے جیسے وہ یہیں کہیں میرے آس پاس رہتے ہیں۔ سچ کہتے ہیں کہ دل کو دل سے راہ ہوتی ہے۔ وہ مجھ سے جتنی محبت و عقیدت رکھتے ہیں مجھے بھی وہ اتنے عزیز ہیں۔ رہا جہاں تک شاعری کا سوال تو میں اکثر مشاعروں میں نظامت کے دوران کہا کرتا ہوں کہ میرے نزدیک اچھا انسان ہونا اولیت رکھتا ہے۔ اگر کوئی اچھا انسان ہے تو پھر وہ اچھا شاعر اور ادیب بھی ہوگا۔ برے انسان کو میں شاعر ادیب نہیں مانتا۔ جہاں تک عاصم کی ذات اور شاعری کا تعلق ہے تو درحقیقت میرے لیے یہ فیصلہ کرنا بہت مشکل ہے کہ وہ شاعر اچھا ہے یا انسان اچھا ہے۔ اُس کی شاعری بھی اُس کی شخصیت کی طرح دلپذیر ہے۔ غزل ہو یا نظم اُس کے ہاں اچھوتے موضوعات اور دل کو موہ لینے والی شاعری ہے۔

وطن سے دور بیٹھ کر برطانیہ جیسے ملک کی مصروف زندگی میں شعر و ادب کے لیے وقت نکالنا اس بات کو ظاہر کرتا ہے کہ عاصم ندیم شعر و ادب کی دنیا میں شوقیہ فنکار نہیں بلکہ شاعری اس کو مسئلہ ہے۔ اگر وہ شعر نہیں کہے گا تو پھر اور کوئی کام بھی نہیں کر پائے گا۔ اس کمیٹی کے شعراء ہی ترقی کے زینے طے کرتے ہیں۔ میں عاصم ندیم کو اولین شعری مجموعے ”نیاچاند“ کی اشاعت پر مبارکباد پیش کرتا ہوں۔

اللہ کرے زورِ قلم اور زیادہ

حکیم سلیم اختر ملک

لاہور

”نیا چاند“

ادب سرحدوں کا پابند نہیں رہ سکتا کیونکہ یہ انسانی رویوں، رشتوں، کیفیات اور احساسات کی نمائندگی کرتا ہے۔ جنہیں ملکوں ملکوں تقسیم نہیں کیا جاسکتا لیکن مٹی سے وابستگی کسی بھی حساس انسان کی میراث ہوتی ہے۔ اور وراثت اگر قوت بن جائے تو کسی بھی شاعر کی حساسیت کو نمونہ کے رنگوں کا عکاس بنا دیتی ہے اور نمونہ کے یہی رنگ عاصم ندیم کے قلم سے مترشح ہو کر قرطاس کی آغوش میں گلزار کھلاتے چلے جاتے ہیں اور مصرعوں کی شاخوں پر کھلنے والے یہ پھول اس طرح نئی بہار کے غماز ہو جاتے ہیں جس طرح آفاق پر جگمگاتا ایک ”نیا چاند“

زاہد شمسی

ڈائریکٹر شعبہ ادبیات

عالمی مجلس اقبال

”نیا چاند“ اور عاصم ندیم

عمدہ شاعری اسلوب اور خدو خال اپنے موجودہ زمانے سے تشکیل دیتی ہے۔ عاصم ندیم ایک تازہ کار شاعر ہے۔ میں نے اُسے جسے جسے پڑھا ہے۔ اس کی شاعری کا تمام منظر نامہ اسی خاکدان کی علامتوں سے نمودار ہو گیا ہے۔ اس کی شاعری میں اچھی شاعری کے تمام خوشگوار امکانات موجود ہیں۔ اپنی ممکنہ شعری اپروچ (Approach) سے اُس نے اپنے ہونے کا نقش اول اس خوبصورت مجموعے کی شکل میں پیش کیا ہے جسے میں لائق تحسین سمجھتا ہوں اور اسے اس مجموعے کی مبارک باد دیتا ہوں اور اُس کے مستقبل کے لیے دعا کرتا ہوں۔

افضل گوہر راول

”نیا چاند“... عاصم ندیم

شاعری کا پھول ہر شخص کے اندر نہیں کھلتا۔ اس کے لیے قدرت خود لوگوں کا انتخاب کرتی ہے۔ یہی وجہ ہے کہ لاکھوں کی آبادی والے شہروں میں گنتی کے لوگ ہی شاعر ہوتے ہیں۔ شاعری کی بیلین گداز دلوں اور زرخیز اذہان میں ہی پھلتی پھولتی ہیں اور ان پر آنے والے پھول شاعر کو ہی نہیں بلکہ اُس کے ارد گرد کے ماحول کو بھی معطر بنا دیتے ہیں۔ شاعری عطیہ خداوندی ہے اور بلاشبہ کسی نعمتِ عظمیٰ سے کم نہیں۔ عاصم ندیم اس حوالے سے خوش قسمت ہیں کہ شاعری کی دیوی ان پر مہربان ہے۔ انھوں نے اپنی بیاض میں جو لفظوں کی آبیاری کی تھی۔ مصرعہ مصرعہ جو غزلوں اور نظموں کی کھاریاں سینچی تھیں۔ ان میں اب پھول کھلنے لگے ہیں اور ”نیا چاند“ کے طلوع ہوتے ہی ان پھولوں کی خوشبو نہ صرف ان کے اپنے درو دیوار کو معطر کرنے والی ہے۔ بلکہ سرحدوں کو بھی پھلانگنے والی ہے۔ عاصم ندیم سے اگرچہ میری صرف دو مختصر ملاقاتیں ہیں مگر مجھے یوں لگتا ہے جیسے وہ میرے بچپن کا دوست ہے۔ ہم مزاج لوگوں کا یہی معاملہ ہوتا ہے کہ وہ بہت جلد ایک دوسرے کے قریب آ جاتے ہیں۔ کچھ لوگوں کے ساتھ ہم عمر بھر رہتے ہیں مگر درمیان ایک اجنبیت کا جو پردہ حائل ہوتا ہے وہ کبھی نہیں سُرتا اور کچھ لوگ لمحوں میں اجنبیت کی دیواریں گرا کر ہمارے پہلو میں آ کھڑے ہوتے ہیں۔ ندیم

عاصم ندیم میں یہ خوبی ہے کہ وہ اپنی محبت اور خوش خلقی کے ذریعے لوگوں کے دل جیتنے کے ہنر سے آشنا ہے۔ شاید اسی وجہ سے اُس کی شاعری چاند اور خوشبو میں گندھی ہوئی ہے۔ ”نیا چاند“ کی شاعری نئے چاند جیسی ہے اور عاصم کی شخصیت خوشبو جیسی۔۔۔ اُمید ہے۔ قارئین اس سے روشنی بھی حاصل کریں گے اور اُن کے ادبی ذوق کی سانس بھی معطر ہوں گی۔ میں عاصم ندیم کو پہلے مجموعے کی اشاعت پر مبارک باد دیتا ہوں اور اُمید کرتا ہوں وہ اسی جوش، لگن اور ولولے کے ساتھ اپنا سفر جاری رکھے گا۔

حسن عباسی

لاہور

میری شناخت

جب صبح کی پہلی کرن نے میرے کمرہ کی کھڑکی پر دستک دی تو ساری رات کی مسیری جاگی آشفتمہ آنکھیں یہ دیکھ کر دنگ رہ گئیں کہ رات بھر کا جاگا چاند سورج کی کھوج میں بیٹھا اپنی آنکھیں موند رہا ہے اور ثابت کرنے کی کوشش میں ہے کہ وہ شب کے پہلو میں خوب سویا ہے۔ مگر میں اپنی تھگی آنکھیں چہرے کی پیلی رنگت چھپانا چاہوں بھی تو نہیں چھپا سکتا ہوں کہ یہی تو میری شناخت ہیں۔ زندہ ہونے کی علامت ہیں۔

پورا نام..... عاصم ندیم۔ والد کا نام..... منظور حسین۔ میں نے ۱-۲-۱۹۸۱ کو گجرات کے ایک غریب گھر میں آنکھ کھولی۔ والد صاحب ریلوے میں ملازم تھے۔ وسائل کی کمی کے باعث میٹرک تک ہی تعلیم حاصل کر سکا جو میں نے میٹرک کرنے کے بعد چار سال پرائیویٹ جاب کی پھر رزق کی کھوج مجھے ۲۰۰۲ء میں انگلینڈ لے آئی۔ میں کہتا ہوں پردیس ایسی قبر ہے جس میں عذاب مرنے کے بعد کم ہوتا ہے۔

پردیس ایسی قبر ہے عاصم جس میں

کم ہوتا ہے عذاب مرنے کے بعد

شاعری سے لگاؤ بیچپن سے تھا۔ میرے چچا محمد الیاس قمر شاعر ہیں۔ ان سے ڈائری لے کر پڑھتا رہتا تھا اور یوں مجھے بھی شوق پیدا ہوا۔ سب سے پہلی نعت ۱۵ سال کی عمر میں

لکھی پھر گھریلو حالات کی وجہ سے اس طرف توجہ نہ رہی۔ بعد میں انگلینڈ آنے کے بعد رزق کمانے میں لگ گیا۔ اس وجہ سے لکھنے کا موقع نہ مل سکا۔ ۲۰۱۰ء میں ۸ سال بعد جب پہلی بار پاکستان گیا تو ذہنی سکون ملا۔ گھر والوں سے اور دوستوں سے مل کر واپس آ کے ۲۰۱۲ء میں آزاد لکھنا شروع کیا۔ کیوں کہ علم عروض کے بارے میں لاعلم تھا۔ فیس بک پر اپنے اشعار پوسٹ کرنا شروع کیے۔ بہت تنقید کا سامنا کرنا پڑا۔ پھر ایک روز بہت ہی پیارے دوست شاکر علی شاہ بھائی اور اسماعیل اعجاز صاحب سے فیس بک پر ملاقات ہوئی۔ انھوں نے علم عروض کے بارے میں بتایا اور سمجھایا بھی اور پھر خود محنت کرنا شروع کی اور آج اس قابل ہوا ہوں ذہن میں موجود منتشر سوچوں کو قرطاس پر اتار سکتا ہوں۔

تعلیم زیادہ نہ ہونے کی وجہ سے پہلے اتنا مطالعہ نہ کر سکا لیکن اب میں اتنا تو جان ہی گیا ہوں کہ ادب اور ادبی زبان کا عام زبان سے امتیازی خط تو کھینچا جاسکتا ہے تاہم جس لہجے کو معاشرہ بہتر شستہ اور مزین گردانے وہ ادب ہے اور ظاہر ہے اس کی بنیاد جمالیات پر ہوتی ہے۔ زبان میں جوں جوں جمالیات داخل ہوتی جائے گی وہ ادب بنتی چلی جائے گی۔

بھی خواب حقیقت کا روپ نہیں دھارتے مگر کئی خواب ہماری لگن کا ایندھن ثابت ہوتے ہیں۔ اپنے آپ کو دریافت کرنے کی لگن اپنی ذات کو کھوجنے کا جنوں خود آگہی کا ایسا سفر جس کی ابتدا ہمارے اختیار میں نہیں مگر اس کو جاری رکھنا ہماری مجبوری ہے اور مجبوری کو اگر ارادے کی سند مل جائے تو سفر بامراد ٹھہرتا ہے۔ زندگی لا تعداد ہے۔ چہرہ خوابوں کا نامانوس عکس ہے۔ اس کے کینوس پر پورے عرصہ عرصہ میں خوابوں اور تمناؤں کی رنگ آمیزی جاری رہتی ہے۔ مگر نقش کسی کسی کے واضح ہو کر ابھرتے ہیں اور شاہ کار تو کوئی ایک آدھ ہی بن پاتا ہے۔ یہ وہ فن ہے جس نے بے ہنر اور باہنر دونوں کو ہی آزمانا ہے۔ اپنی ذات کی دریافت دراصل مجسمہ سازی کا وہ فن ہے جس میں ہمارے ہاتھوں میں پیشہ تھا

کر ہمیں اپنی ہی تراش خراش پر مامور کر دیا جاتا ہے کہ جاؤ اور خود کو چاہے کتنا ہی زخمی کرو درد
سہو چوٹ کھاؤ مگر خام سے کندن، پتھر سے ہیرا اور چٹان سے مجسمہ بن کے دکھاؤ ہمیں اس
کوشش میں اکثر خود کو زخمی کرنے کے سوا اور کچھ حاصل نہیں ہو پاتا۔ ہاں زندگی کا سفر ضرور
 تمام ہو جاتا ہے۔

انسان ہمیشہ لا حاصل کے پیچھے بھاگ کر تسکین محسوس کرتا ہے۔ میں منزل کو سراہ ہی
 سمجھتا ہوں۔ میرے نزدیک سفر ہی اس حیات ہے۔ منزل کی ضرورت صرف اس لیے
 محسوس ہوتی ہے کہ اس کے بہلاوے کے سہارے سفر خوش گوار گزرتا ہے۔ منزل محمد بہشت
 کے سوا کچھ اور نہیں۔ بس ایک لاگ ہے اور لاگ تو جس تن لاگے وہ ہی جانے۔ مجھے زندگی
 خواہوں اور سراہوں سے پیار ہے۔ مجھے لاگ، لگن اور لا حاصل جستجو پسند ہے۔ میرے نزدیک
 انسانیت سب سے پہلا مذہب ہے اور امن و آزادی سب سے بنیادی حق زندگی۔

میں محسوسات کے اس جہان کا باسی ہوں جہاں نوک خار پر شبنم کالر زتا وجود بھی صلیب
 پر لٹکا نظر آتا ہے اور جہاں کسی معصوم بچے کی مسکراہٹ کائنات کا سب سے حسین منظر دکھائی
 دیتا ہے۔ میری آرزو ہے کہ میرے وطن کا کوئی آنگن بے چراغ نہ ہو اور اس کی منڈیروں
 پر کبھی ادا سیوں کی دھوپ نہ اترے۔ کیوں کہ محبت سے وسیع کوئی جاگیر نہیں اور امن سے
بڑھکر کوئی سکھ نہیں۔ بے یقینی کی فضائیں ہماری زندگی کو زندان خانے میں بدل دیتی ہیں۔

جہاں نا اعتباری کی سلاخوں کے پیچھے ہم قید تنہائی کے اسیر بن جاتے ہیں۔ روزن زنداں سے
 چپکے سہمے سہمے وجود امید اور یقین کی شامیں بے چراغ ہو جائیں تو راتیں طویل بوجھل اور سرد
 ہو جایا کرتی ہیں۔ ایسے کڑے امتحانوں میں اپنے اپنے من کا دیا جلا کر صبح زندگی کا انتظار کرنا
 پڑتا ہے۔ زندگی کا سارا حسن اس کے ہونے میں ہے۔ زندگی ہر آنکھ میں بے شمار خواہوں
 کی چلمنیں سجاتی ہے۔ زندگی نے مجھ پر محبت و آگہی کے بے شمار درتے پچھے وا کیے۔ مجھے اس کی

کڑواہٹیں اور تلخیاں بھی اتنی ہی عزیز ہیں جتنی اس کی نوازشیں اور عنایتیں۔ مجھے اس سے پیار ہے۔ اس لیے میں نے اس کے ہر روپ کو دل و جان سے تسلیم کیا ہے۔ کہیں یہ کھسلی بانہوں کے ساتھ میرے سامنے جلوہ گر ہوتی ہے تو کہیں نظریں چرائے روٹھی اکھڑی اکھڑی مسنہ پھیر کے راستہ بدلتی دکھائی دیتی ہے۔ مجھے تو اُن لمحوں میں بھی اس کی محبت کا یقین کامل رہا۔ جب مجھے یہ درد کے بندھنوں میں اسیر دیکھ کر شان بے نیازی سے میرے پاس سے گزرتی رہی ہے۔ زندگی کا یہی پیار اور وارفتگی اس کی یہی شوخیاں اور کج ادائیاں میری نظموں، غزلوں اور شعروں میں جھلکتی ہیں۔

میں صرف اتنا اب جانتا ہوں کہ شعر بادل کی طرح مجھ پر چھا جاتا ہے اور برسات کی طرح ٹوٹ کر برستا ہے۔ جوں جوں میرا تن من اس کے قرب سے بھیگتا جاتا ہے توں توں میری روح سلگتی جاتی ہے۔ تن سیراب بھی ہو جائے تو من جلتا رہتا ہے۔ بادل کی دھند سلگتی آگ کے دھوئیں میں کب بدل جاتی ہے مجھے پتا ہی نہیں چلتا۔ یہ جانتے ہوئے بھی کہ لفظ اور قلم کا رشتہ بہت نازک ہے میرے بے ہنس رہا تھوں میں لرزتے قلم کی زبان ٹوٹے بکھرے لفظ تخلیق کرتی رہتی ہے۔ لفظوں کے تانے بانے بکھرتے ٹوٹتے الجھتے سنورتے رہتے ہیں۔ مجھے اس کا بخوبی ادراک ہے کہ میرا شعر سے رشتہ ہنوز مضبوط نہیں ہو سکا اور مجھے اس کے رمز و ایماں اکتوں اور لطافتوں کو سمجھنے میں ابھی طویل ریاضت درکار ہے۔ مگر اس کے باوجود میں اپنے اس شعری سفر کی حامل پہلی کتاب کو منظر عام پر لانے کا جتن کر رہا ہوں۔ مجھے اعتراف ہے کہ اس کتاب میں میرے شعری سفر کی لغزشیں اور کوتاہیاں شعر آشاؤں سے چھپی نہیں رہیں گی۔ مگر مجھے بے چہرہ خوابوں کا چہرہ تراشنے کی جستجو اور اپنے شخص کی لگن اس کی اشاعت پر مسلسل مائل کرتی رہی ہے۔ یہ کتاب کسی بچے کی تحریر کردہ اس پہلی تختی کی مانند ہے جو اس کے لیے شاہکار اور ناقد کے لیے بے کار بھی ہو سکتی ہے۔ مگر یہاں

مجھے مارشل کا ایک قول یاد آ رہا ہے کہ کوئی شک نہیں کہ میرے کپڑے پھٹے پرانے ہیں لیکن یہ میرے اپنے ہیں۔

میری کتاب زندگی کے رویوں اور روایتوں کا ردِ عمل بھی ہے اور ایک مسرد کے محسوسات کا اظہار یہ بھی جو بحیثیت انسان اپنی تمام تر داخلی و خارجی کیفیات کے برملا اظہار کی خواہاں ہے ہر انسان اظہار ذات کے لیے مختلف ذرائع اپناتا ہے۔ میرے پاس دو ہی طریقے ہیں یا اپنے قلم کو زبان بناؤں یا اپنے برش اور رنگوں کے ساتھ کھیل کر اپنے ہونے کا ثبوت کتاب کی نوک پلک سنوارنے اور اسے زیور طباعت سے آراستہ کرنے میں اپنے ان رہنماؤں اور بھائیوں کا بے حد شکر گزار ہوں جنہوں نے میری حوصلہ افزائی فرمائی ہے۔ میں دعا کرتا ہوں کہ اللہ سبحان و تعالیٰ کو ہمیشہ شاد و آباد رکھیں آمین اور اگر ان جیسے ادب کے مالی ہوں تو ادب کا یہ گلستان کبھی نہیں مرجھا سکتا۔

عاصم ندیم

حمد باری تعالیٰ

یہی شمس بھی تو ہے کہہ رہا تری شانِ جبلِ جلالہ
ہے قمر میں بھی تری ہی ضیا تری شانِ جبلِ جلالہ

تو دلوں کے بھید ہے جانتا مرے سب گناہوں کو بخش دے
مری زندگی ہے تری عطا تری شانِ جبلِ جلالہ

تو ہی نفرتوں کو یوں دور کر یہاں چاہتوں کا ظہور کر
میں تجھی سے کرتا ہوں یہ دعا تری شانِ جبلِ جلالہ

میں تو ذکرتی راہی کرتا ہوں تھی تو ہے سنتا مری دعا
تو معاف کر دے مری خطا تری شانِ جبلِ جلالہ

تو رحیم ہے تو کریم ہے تو غفور ہے تو شکور ہے

ترے نام ہیں یہ مرے خدا تری شانِ جلالِ

مرا ہر عمل تری جستجو مرا فعل ہے تری آرزو

میں تو کرتا ہوں تری ہی ثنا تری شانِ جلالِ

ترا ذکر اب ہے بقا سری یہی زندگی کا حصول بھی

مرے جان و دل تجھی پر فدا تری شانِ جلالِ



نعت

مرے سر پہ جو عشق کا آسماں ہے

رسولِ خدا مجھ پہ یوں مہرباں ہے

گناہوں کی یہ دھوپ بھی سرد ہوگی

درو دوں کا سر پر مرے سائبال ہے

زماں سے کہیں دور جاتا ہوں جس دم

عقیدت کی دل میں مرے کہکشاں ہے

میں ہوں آج جو کچھ کرم ہے یہ تیسرا

میری زندگی کی یہی داستاں ہے

وہ نبیوں کے شہرہ رب کے پیارے نبی ہیں

بشر ہیں وہ ناداں ترا یہ گماں ہے

کروں اور کیا میں ثنا سے محمدؐ

انہی کے لیے تو بنا یہ جہاں ہے

وہ جنت مقدر بنے گی سرااب

محمدؐ کی چاہت جو دل میں نہاں ہے

ہے کیوں چاشنی تیرے لہجے میں عاصم

مدینے کا منظر نظر میں نہاں ہے



منقبت امام حسینؑ

مقبول عرش پہ ہے شجاعت حسینؑ کی
کیسے تو سمجھے کیا یہ فضیلت حسینؑ کی

میں ہوں حسینؑ سے تو ہے شبیرؑ مجھ سے یوں
کردی بیاں نبیؐ نے فضیلت حسینؑ کی

مجھ کو تو غم نہیں مرے رہبر حسینؑ ہیں
میرے لیے ہے کافی شفاعت حسینؑ کی

اپنے حسینؑ کو نہ تھی حاجت بہشت کی
جنت کو تھی مگر جو ضرورت حسینؑ کی

ایمان ہے مرا یہ قیامت کے دن ہمیں
جنت میں لے کے جائے مجت حسینؑ کی

مدحت حسینؑ دیتی ہے تم کو جواب سکوں
عاصم ہے تم پہ سب یہ عنایت حسینؑ کی



میری آنکھوں کی بس تمہی روشنی ہو
تمہی عشق ہو اور تمہی زندگی ہو

بھی دھوپ ہو اور کبھی تم ہو بارش
بھی روشنی تم کبھی تیرگی ہو

عطا کر مجھے وصل کا کوئی لمحہ
کہ وہ پل مرے واسطے اک صدی ہو

تمہیں چاند کی کہہ رہا ہوں میں زینت
تمہی گل کی رونق تمہی تازگی ہو

اگرچہ مسری روح کا پیرہن تم
نہیں بات کرتے عجب آدمی ہو

زلا آج عاصم کو پھر سے ذرا تو
کہ زخموں میں اس کے ذرا گدگدی ہو



تمہاری یاد کا ہر لمحہ اس نگاہ میں ہے
یہ سوزِ عشق کئی دن سے اپنی آہ میں ہے

میں دید کے لیے ہوں منتظرِ کرشمے کا
یہ ایک ہجر کھڑا کب سے مسیری راہ میں ہے

سبھی رقیب ہیں میرے ہیں جس قدر احباب
تھا جو بھی ساتھ مرے اب تری سپاہ میں ہے

ہوں میں تو راہی شبِ ہجر کا مگر دیکھو
ازل کی صبح سے یہ بادلِ سیاہ میں ہے

یہ بھی زبان ہے تیسری جو بولتا ہوں میں
دیا ہے دل تجھے جب سے تری پناہ میں ہے

ہوئی ہیں نم مسری آنکھیں جو روز فرقت بھی
یہ ٹھہری ایک حلاوت جو اس گناہ میں ہے



ہجر میں جو قضا کو یاد کیا

کہو یوں بے وفا کو یاد کیا

سامنے اپنے اس کو پایا ہے

میں نے بھی ہے خدا کو یاد کیا

بیٹھ کر دشتِ ہجر میں میں نے

پھر اسی بے وفا کو یاد کیا

جسم میرا لہو لہو جو ہوا

تیرے تن کی قبا کو یاد کیا

ہر مصیبت رہی ہے مجھ سے دور

جب بھی ماں کی دعا کو یاد کیا

چاند شرمہ کے بادلوں میں چھپا

جب بھی تیری حیا کو یاد کیا





اب یہ کیسا غم ہے دل میں

کیوں یہ محبت کم ہے دل میں

داغ مٹا ہے حسرت والا

سوگ کا اک عالم ہے دل میں

آج نہیں چین آیا دل کو


آج سہولت کم ہے دل میں

عشق کی ذات کو پہچانو گے

بولو کتنا دم ہے دل میں

مر گیا عاصم کب کا آخر

اب بھی کیوں ماتم ہے دل میں





تو جو دل میں مرے نہیں ہوتا
گر جھکائے نہ میں جس میں ہوتا

چاند سے تجھ کو جھانکتا رہتا
میں فلک اور تو زمیں ہوتا

کھول رکھا ہے در یہ دل کا جو
کاش دل کا کوئی مکیں ہوتا

چھوڑ کر تو گیا مجھے جب سے
تب سے سرد رہی نہیں ہوتا

عشق کے در سے مل ہی جاتا کچھ
کامل اپنا اگر یقین ہوتا

رہتے ہم بھی حیات پھر گرتو
تیرے جو ملنے کا یقین ہوتا

چومتا تجھ کو نیند میں عاصم
خواب کتنا وہ پھر حیل ہوتا



اُداس ہوں میں کیوں بیمار مجھ سے پوچھتے ہیں
یہ لوگ عشق کا معیار مجھ سے پوچھتے ہیں

قمر زمیں پہ اتر آئے جیسے میرے لیے
وصالِ یار کے آثار مجھ سے پوچھتے ہیں

قدم بھی رکھ کے مرے دل پر روک کر سانسیں
یوں لوگ وقت کی رفتار مجھ سے پوچھتے ہیں

یہ دل کیا تیغ نظر سے ہی کاٹ دوں اب کے
وہ تھامے ہاتھ میں تلوار مجھ سے پوچھتے ہیں

مثال چاند کی دیتا ہوں سب کو میں عاصم
جو لوگ آپ کے رخسار مجھ سے پوچھتے ہیں



تو روح میں نہیں دل میں اتار زخموں کو
قرار پھر ملے گا بے قرار زخموں کو

یہ بس گئے ہیں مرے دل میں آ کے صدیوں سے
اکیلا میں ہی ملا رازدار زخموں کو

مہک اٹھے ہیں مرے زخم تیرے آنے سے
یہ تو نے بخشی ہے کیسی بہار زخموں کو

قبا پہن کے یہ حسرت کی مسکراہٹ اب!
یوں میرے دل کے چھپائے ہزار زخموں کو

ترے خم میں اے وصل مسکرایا تھا

ہنسی نے کر دیا ہے سوگوار زخموں کو

تجھے وہ ملنے شب وصل آئے تجھے عاصم

یہ بات گزری ہے کیوں ناگوار زخموں کو





پہلو میں بیٹھوں جب بھی جنت لگے ہے مجھ کو
یہ وصل ہجرت کی اجرت لگے ہے مجھ کو

تو دھوپ ہے کبھی ہے فرقت کی تیز بارش
موسم بدلتا تیری فطرت لگے ہے مجھ کو

آتی ہے جب جگانے یہ یاد تیری مجھ کو
پچھلے پہر یہ شب کے آفت لگے ہے مجھ کو

میں کب رہا تغافلِ اُفت سے تیری جاناں
تیرا یوں بھول جانا غفلت لگے ہے مجھ کو

کرتی ہے باتیں مجھ سے آنکھوں سے اپنی اکثر
سوچوں کبھی جو عاصمِ اُفت لگے ہے مجھ کو





آنکھوں سے بہتا چشمہ میرا رہا مقدر

ان اشکوں کا ہی پہرہ میرا رہا مقدر

مالک تھا زندگی کا سر ہی جھکائے رکھا

چوکھٹ پہ تیری سجدہ میرا رہا مقدر

سرکش تھا دینِ اُلفت کا در بدر رہا میں

یوں غم زدوں کا فرقہ میرا رہا مقدر

حاکم جو تھا ہمارا بھرتا رہا شکم وہ

مفلس جو تھا میں فاقہ میرا رہا مقدر

وہ اشک بن کے بہتا تھا آنکھ سے یوں عامم

اشکوں سے اپنے رشتہ میرا رہا مقدر





یہ شہر خموشاں ہے گماں دیر سے ملتے

اس دشت میں منزل کے نشاں دیر سے ملتے

اب ریت یہ صحرا کی بنے گی تیرا مسکن

فرقت کے مگر یار مکاں دیر سے ملتے

تم اشک حسیں آنکھوں کے پی لینا خوشی سے

اب ہجر میں یوں دریا رواں دیر سے ملتے

ہم ملنے کو آتے ہیں تیرے خوابوں میں ہر روز

اک رات ہی پڑتی ہے کہاں دیر سے ملتے

الفاظ بھی اب ہو گئے بوڑھے مرے عاصم

اب ڈھونڈنے پہ لفظ جواں دیر سے ملتے





تنہا نہیں ہوں رت بھی ہے صحرائی میرے ساتھ
تنہا نہیں ہوں رہتی ہے تنہائی میرے ساتھ

کیسے بھلاؤں خون میں شامل ہے یہ مرے
جاؤں جدھر بھی رہتا ہے سودائی میرے ساتھ

سنتی ہے تیرا ذکر زباں سے مسیری ہوا
سوچوں گا میں، ہے کس کی یہ گویائی میرے ساتھ

تہہا گزر رہا ہوں محبت کے بحر سے
بس تیری آرزو کی ہے شہنائی میرے ساتھ

ہے آرزو، جگائیں مجھے آ کے تیرے خواب
جب تک رہے یہ آنکھوں کی بینائی میرے ساتھ





وہ دور ہیں اُلفت سے وفا خاکِ ملے گی

اب ارضِ محبت کی فضا خاکِ ملے گی

اب ہجر کا سورج ہے چمکتا ہوا سر پر

رت وصل کی اب تجھ کو بھلا خاکِ ملے گی

یہ چاروں طرف تو نے جو دیوار بنالی

تو کوچہ اُلفت کی ہوا خاکِ ملے گی

میں خاک ہوں بس تیری محبت میں ہی مر کے
اب روح کی تیری یہ قبا خاک ملے گی

میں روگ لگا بیٹھا ہوں اک ہجر کا عاصم
اس روگی کو اے لوگو شفا خاک ملے گی



میرا یقین بن کے گماں بولتا رہا
لیکن وہ شخص میری زباں بولتا رہا

خلوت میں گم رہا وہ خموشی کے ساتھ ساتھ
پر کیا کروں وہ خالی مکاں بولتا رہا

کچھ باتیں کرتا رہ گیا اپنے ہی دل سے میں
لیکن مرا صنم بھی کہاں بولتا رہا

خاموش جس جگہ مجھے رہنا تھا دوستو
آخر یہ میرا دل بھی وہاں بولتا رہا

آیا گیا نہیں جو سرے سامنے کبھی

رہ کر وہ میرے دل میں نہاں بولتا رہا

گرویدہ بے سبب تو نہیں وہ سرا ہوا

عاصم میں پتھروں کی زباں بولتا رہا



یہ کیوں رہتی ہیں اب خفا بھیگی آنکھیں
ہے یہ عشق کی اک سزا بھیگی آنکھیں

ازالہ سرے کرب کا کر رہی ہیں
غموں کے لیے ہیں شفا بھیگی آنکھیں

ہیں رکھے ہوئے سوزشِ جبال کو تازہ
مری روح کی ہیں غذا بھیگی آنکھیں

قبا بخشتی ہیں میرے آئینے کو
بدن میرے کی ہیں بقا بھیگی آنکھیں

مرے ساتھ رہتی ہیں بیدار شب بھر
ہیں یہ دیکھنا با وفا بھگی آنکھیں

میں مر بھی گیا تو مجھے اس کا ڈر ہے
رہیں گی یہ مجھ سے خفا بھگی آنکھیں

ادا سی کا آخربب کیا ہے عاصم
مرے آنسوؤں نے کہا بھگی آنکھیں



رونق رہے ہو دل کی اُجالوں میں تم رہے

خوابوں میں تم رہے یوں خیالوں میں تم رہے

ہم تھے خطیر بکتے رہے شہر شہریوں!

تھے قیمتی جو دل کے خزانوں میں تم رہے

ہم مٹ گئے ہیں دہر کے ہاتھوں تلاش میں

تم رت بہا کی تھے زمانوں میں تم رہے

مجھ کو بہا کے لے گئی بارش وہ ہجر کی

اور میری شاعری میں فسانوں میں تم رہے

مجھ کو نہ مل سکا مسری اُلفت کا بدلہ جو

یوں زندگی کے سارے سوالوں میں تم رہے

زخمی کیے ہیں پاؤں مسافت میں ہجر کی

عاصم یوں میرے پاؤں کے چھالوں میں تم رہے





میں جاتا ہوں جہاں جہاں نوحہ ہے میرے ساتھ
محسوس ہو رہا ہے کہ کوفہ ہے میرے ساتھ

پتھر مسرا فرودہ سا جو آتا ہے نظر
یہ بجز میں ملا تھا یہ ورثہ ہے میرے ساتھ

زنجیر پاؤں میں پڑی میرے ابھی ابھی
پکھڑا تھا میں جہاں یہ وہ رستہ ہے میرے ساتھ

چہرے سے خوں ٹپکتا ہے اب تک کمال ہے
یہ تیرے عشق کا ہی تو لاشہ ہے میرے ساتھ

پیشانی پر ہے نور کا نقشہ بنا ہوا

چو ما تھا میرا ما تھا جو بوسہ ہے میرے ساتھ

بھوکا تھا پیٹ میرا یہ صدیوں سے وصل کا

عاصم وہ اب بھی صورتِ فاقہ ہے میرے ساتھ





تو ہے میرے دل کی صداؤں میں شامل
کرے تو بھی مجھ کو دعاؤں میں شامل

ہے مغموم سی جو فضا تیرے گھر کی
مرے نغمے بھی ہیں ہواؤں میں شامل

میرے پاپ تو ہیں بہت سے جہاں میں
محبت بھی ہوگی خطاؤں میں شامل

محبت کی ٹہنی سے پتے گرے تھے
ہوئے وہ بھی آخراؤں میں شامل

ڈراتی ہے اب ہجرت کی کوک سے جو

تری یاد ہے اُن بلاؤں میں شامل

تو عاصم کو اک پیرہن یوں بنالے

کبھی اس کو بھی کر قبائوں میں شامل





وہ خود سے خفا ہے مجھے رونے دو

اسی میں بقا ہے مجھے رونے دو

ہے کیسی سک مسیری آواز میں

یہ غم کی قبا ہے مجھے رونے دو

جو اک زندگی کا تھا ساتھی میرا

بچھڑ کر گیا ہے مجھے رونے دو

وہ ساتھی ہے میرے برے وقت کا


کب اس میں وفا ہے مجھے رونے دو

دلاسہ مجھے دینے آئی ہوا

یہ میری صدا ہے مجھے رونے دو

میں عاصم محبت میں ناکام ہوں

مجھے کیا ہوا ہے مجھے رونے دو





مقدر میں شبِ سوزاں نہیں ہے
اے میرے دل تو اب مہماں نہیں ہے

ہے سناٹا در و دیوار پہ اب
مکاں میں زندگی رقصاں نہیں ہے

ورق ہراک پڑھا ہے میں نے اس کا
کتاب ہجر کا عنوان نہیں ہے!

میں رہتا پھر یوں پابند سلاسل
مری قسمت میں وہ زنداں نہیں ہے

میں واپس لوٹ آیا اس لیے بھی!
ترے ملنے کا اب امکان نہیں ہے

یہ دشتِ عشق ہے خود سوچ عاصم
یہ کوئی جنگ کا میدان نہیں ہے



عشق کا نشتر کہاں سے لاؤں گا
ہجر کا منظر کہاں سے لاؤں گا

جس پہ نیند آئے تری فرقت میں بھی
ایسا اب بستر کہاں سے لاؤں گا

دل نکالو سینے سے اور مارو سنگ
جا کے اب پتھر کہاں سے لاؤں گا

میری اُلفت کا ہے کاسہ تیری آنکھ
اپنا میں ساغر کہاں سے لاؤں گا

گہنا تیرا وصل جھومس رہا ہے


ایسا اب زیور کہاں سے لاؤں گا

خواب ایسا جس میں تو شامل نہ ہو

آنکھ کے اندر کہاں سے لاؤں گا

کردے عاصم دور صحرا کی جو گرد

باوضو رہا ہے کہاں سے لاؤں گا





دیکھتا میں بھی تو چہرہ زیت کا
پینے کو گرمیتا قطرہ زیت کا

زندگی بھی گریہ کرتی پائی ہے
کب سنائی دے گا نوحہ زیت کا

خود ہی کر کے قتل ہاتھوں سے اسے
پھر رہا ہوں لے کے لاشہ زیت کا

موت ہی انجام ٹھہرا ہے سرا
یہ کہاں نکلا ہے رستہ زیت کا

اب بنائے گی نوالہ موت بھی
میں رہا ہوں پہلے لقمہ زیت کا

داستانِ ہجر لکھی میں نے تو
قبر پہ رکھنا یہ کتبہ زیت کا

میری بخشش کا وسیلہ یہ بنے
ساتھ لے کر جاؤں نالہ زیت کا

میں رہا ہستی کے زنداں میں اسیر
سخت تھا مجھ پہ یہ پہرہ زیت کا

یہ نہیں رکتی ہے اک پل کے لیے
تو بنے گا کیسے نقشہ زیت کا


جب قضا کا پہرہ دکھتا ہے مجھے
پھر اٹھائے کوئی پردہ زیت کا

بس نظر آئے گا مجھ کو تو فسراق

آنکھ میں ڈالوں جو ذرہ زیت کا

کم کرو عاصم عذابِ قبر اب

لے کر آیا ہوں میں بوسہ زیت کا





دل در پہ تیرے اس طرح نذرانہ کر دیا
مجھ کو تو تیرے پیار نے دیوانہ کر دیا

خوشیاں تھیں زندگی میں تری دوستوں سے کیوں
اس طرح تم نے ختم وہ یارانہ کر دیا

ہم تو تمہارے عشق کے قیدی بنے رہے
یوں زندگی کو ہم نے غلامانہ کر دیا

مجھ کو ملے شفا بھی پیاسا کے ہی در سے اب
آفت کا بھی علاج حکیمانہ کر دیا

ہم نے تو مر کے تیری محبت میں جانِ جاں

دنیا سے پیار دیکھ جداگانہ کر دیا

پونجی تھی میری تیری محبت جو اب نہیں

دل کو سرے یہ کیسا غریبانہ کر دیا





تل نظر آیا ہے رخساروں پر

کیا گزرتی رہی بیماروں پر

تھی تپش حُسن ترے کی ایسی

چل کے آیا ہوں میں انگاروں پر

مٹ نہیں سکتا ترا نام کبھی

لکھا ہے دل کی وہ دیواروں پر

گیت اُلفت کا سنائیں کیسے

جب کہ پابندی ہے بنجاروں پر

جب نہیں ہے تری قسمت میں وہ
کس لیے بیٹھا ہے درباروں پر

دید سے اپنی نوازو عاصم
تم کرم اب کرو ناداروں پر



ہم بھی دیکھیں ذرا یہ تابشِ عشق
ہم کو بھی اب تو جلا آتشِ عشق

تیری حدت سے جلا جاتا ہے من
آگ اندر کی بجھا بارشِ عشق

وصل نے دیکھی ہے لو عشق کی کب
بہر تجھ کو بھی ہے کیا خواہشِ عشق

میسری بربادی کا موجب بنے جو
مجھ کو معلوم ہے وہ سازش عشق

ہوگا شفاف یوں عاصم ترا دل
تجھ پہ برسے کبھی جو بارش عشق



یہ تیرے چہرے سے دکھ آشکار کیوں ہے بتا
حسین یہ آنکھ تری اشکبار کیوں ہے بتا

مری یہ سانسیں امانت ہیں جب مرے رب کی
بقا کا تجھ پہ مسری انحصار کیوں ہے بتا

مجھی پہ جبر کیوں کرتا ہے ہجر بھی تیرا
مرا تو اس طرح یوں غمگسار کیوں ہے بتا

تری یوں بے رخی اس دل کو کیوں رلاتی ہے
دوانہ یہ دل بے اختیار کیوں ہے بتا

ہا ہے تو مرے دل میں بھی اور سوچوں میں
تو پھر یہ موسم غم سازگار کیوں ہے بتا
وفا کبھی نہ کیا تو نے وصل کا وعدہ
تو پھر نظر کو ترا انتظار کیوں ہے بتا



ہمارے درمیاں کیسی محبت ہے
ہیں آنکھیں بھی مگر اندھی محبت ہے

چلے اُلفت کی رہ پہ اس لیے ہم تو
سنا تھا عشق کی سیر بھی محبت ہے

عقیدت کے چمن میں سنگ پھولوں کے
رہے ہیں کانٹے بھی کہتی محبت ہے

بسا ہے میرے جسم و جان میں یوں تو
کہ جیسے تو مسری پہلی محبت ہے

کہوں گا اتنا تیرے سب سوالوں پر
سنو تم سے مجھے سچی محبت ہے

لے آئی ہے ہمیں یہ دشت میں اب جو
بتا کیوں ہوتی یہ وحشی محبت ہے

ترے جو سنگ ہے اب ہجر میں بھی
لگا عاصم تری باندی محبت ہے



شبِ غم کو کبھی روشن تو خدا کرتے
صبح کے دیپ کی مانند اُجالا کرتے

تو گلابوں کا بدن اوڑھے سر رہ مالتا
تجھے چھونے کی کبھی ہس بھی تمنا کرتے

کبھی ہم وصل کی خواہش میں لٹاتے دل و جاں
تیری زلفوں میں کبھی ہس بھی سویرا کرتے

چلے آتے جو تجھے ملنے کو بارش میں ہم
کبھی یہ کام جو تم ایک ہمارا کرتے

لے کے آنکھوں سے تری خوشنما کا جل عاصم
اپنے پہرے کو کسی روز سنہرا کرتے



مرے کب پورے یہ ارمان ہوں گے
کبھی تو تم مرے مہمان ہوں گے

محبت کی کوئی خیرات دے گا
کہ دانستہ بھی ہم نادان ہوں گے

تری آنکھوں میں روشن میری اُلفت
اسی پر لوگ سب حیران ہوں گے

عجب طرزِ سخن ہوگا مسرا بھی

وہ جب دل کے مرے مہمان ہوں گے

سرِ محفل وہ آئیں گے جو عاصم

وہ مرادل وہ مسیری جان ہوں گی





کلام خود سے کرو خود سے گفتگو تو کرو
دیار دل میں کبھی خود کو سرخسرو تو کرو

سراغ ہستی ملے من میں ڈوب کر تم کو
خیالِ یار میں اشکوں سے تم وضو تو کرو

ملے گا کرب کا دریا الم کے صحرا میں
جہانِ دوستان میں سوزِ آرزو تو کرو

زبان کی تبھی ہم کو بھی چاشنی ملے گی
بدل کے لہجہ کبھی ہم سے گفتگو تو کرو

محببتیں ہی ملیں گی حیات میں اپنی
ہماری طرح کبھی تم بھی جستجو تو کرو

زمینیں ہجر پہ برسیں گے ابر بن کے بھی
کبھی جو وصل کی بارش کی آرزو تو کرو

طلسمِ حسن مجھے بھی دکھائی دے عاصم
جمالِ یار کو تم آج روبرو تو کرو



زہر خوں میں ملا لیا جائے

درِ دل اب مٹالیا جائے

دل ہے سنسان مثلِ صحرا جو

غم ہی کوئی سجالیا جائے

بجھ گیا ہے چراغِ فرقت جو

آنکھ کو اب جلالیا جائے

اب نیا عشق کرنے سے پہلے

نامِ دل سے مٹالیا جائے

ہجر کے درد سے بھرا کوئی

نغمہ اک اب سنالیا جائے

پارسائی کو چھوڑ کر خود کو

روگِ اُلفت لگا لیا جائے

ریت ہی ریت بھر گئی مجھ میں

دشت میں گھربالیا جائے

جب تھا زندہ جو کرتے تھے پردہ

قبر پر اب بلا لیا جائے

ذکر جب اُن کا آئے محشر میں

تب مجھے بھی اُٹھا لیا جائے

جب اُجالے کی ہو طلبِ عاصم

میرے دل کو جلا لیا جائے





وصل میں لے کے یہ ارماں جو بہم آتے ہیں
آنسوؤں کی لیے سوغائیں صنم آتے ہیں

خشک ہو جاتی ہیں آنکھیں میری رو رو کر جب
پھر سرے آنسو بھی رکھنے کو بھرم آتے ہیں

دن کو تو بہتے ہیں آنکھوں سے وہ قطرہ قطرہ
رات کو درد ترے سارے بہم آتے ہیں

قول جو توڑتے ہیں اپنی محبت کے خود
وہ مجھے دینے محبت کی قسم آتے ہیں

لے کے خوشیاں ہی وہاں جاتے ہیں جب بھی جائیں
آپ ہر بار لیے گھر سے غم آتے ہیں

گھر سے آتے تھے جو روز مجھے ملنے کو
اب وہی لوگ مجھے ملنے کو کم آتے ہیں

لوٹ آتے ہیں سر شام جو عاصم گھر کو
ہم غریبوں کا تو رکھنے وہ بھرم آتے ہیں





ہمارے ساتھ سارے ہی دغا کرتے رہیں گے
مگر ہم ان کے حق میں بس دعا کرتے رہیں گے

دیارِ حُب میں ہم بیٹھ کر لو آج دیکھو
تمہیں پھر یاد کرنے کی خطا کرتے رہیں گے

ترے دامن میں رکھ کر سر جدائی کا اے جانناں
چراغِ صبحِ فرقت سے گلہ کرتے رہیں گے

مرے محبوب ادب میں تیری خوشبو کے حوالے
ہوا کے ساتھ ہم خود بھی جلا کرتے رہیں گے

شبِ غم کے چراغوں کو بجھا کر ہم تو آخر

سحر تک سوگ میں تیرے جلا کرتے رہیں گے

جو برہم رہتے ہیں ہم سے ہی اکثر دیکھو ان کو

تو عاصم آج ہم ان کو خفا کرتے رہیں گے





قرینے سے مجھے دل میں بسانا
چراغِ شب سمجھ کر پھر جلانا

میں خود جہل جاؤں گا اپنی ہی لو سے
نہ بن کر ابر یوں مجھ کو بھسانا

کسکِ فرقت کی جب محسوس ہوگی
تخیل میں سرے آ کر رلانا


شبِ غم میں ستارے جب بھی سو جائیں
قمر بن کے مجھے یوں پھر سلانا

مٹا لو نقش میرے دل سے پہلے

نشاں پھر اپنے دل سے بھی مٹانا

میری آنکھیں نہ کرنا تم کبھی نم

کرو وعدہ کبھی یوں مت ستانا





جو دن تیسری محبت میں گزارا

اسے اب بھر تیرے نے سنوارا

یہ کیسا رابلطہ ہم دونوں میں ہے

کہ تم لو سانس دل دھڑکے ہمارا

تمہی سے ہے تسلسل سانسوں کا بھی

تمہارے بن کہاں میرا گزارا

میں کھنچتا ہی چلا آیا تری سمت


مجھے تو نے کیا کیا اشارہ

تری چوکھٹ پہ سر رکھا ہے میں نے

جو میرا قرض تھا میں نے اتارا

میں تھا گرتی ہوئی دیوار عاصم

دیا بڑھ کر مجھے اُس نے سہارا





ترے ہی عشق میں پروانہ یہ نہ جہل جائے
ہو دورنگی پھر، چاہے دم نکل جائے

کشش ہے ایسی مرے ہم سفر کی آنکھوں میں
ملائے جب وہ نظر دل مرا چل جائے

ہیں نظریں میری جمی صبح وصل پہ ہی اب
خدایا اب تو کسی طور شب یہ ڈھل جائے

یہ دل ہے مسیر کسی روتے بچے کی مانند
جو سامنے ترے آتے ہی یوں بہل جائے

یہ معجزہ ہے ترے عشق کا صنم میرے

قریب آ کے ترے میرا دل بدل جائے

ہے آس آج مجھے وصل یار کی عاصم

مری قضا سے کہو آج رات ٹل جائے





مجھے وہ چھوڑ کر شب وصال میں چلا گیا
عجیب شخص تھا جو سارے خواب ہی چلا گیا


دھواں دھواں ہی کر گیا مری وہ روح تک کو بھی
پچھڑ کے میرے دل میں کیسی آگ سی جلا گیا

سبب بنا تھا میری موت کا وہی تو اک صنم
ترے فراق میں جو زہر تھا مجھے دیا گیا

نہیں ہے آتی نیند بھول کر بھی میری آنکھوں میں
مجھے یہ دن کو جانے کیسے خواب وہ دکھا گیا

کھڑا رہا میں بن کے بت کسی کے پیار میں مگر
ہو ایوں پھر گزر کے پاس سے وہی چلا گیا

تڑپ رہا تھا میں تو پہلے سے ترے ہی ہجر میں
نظر ملا کے آج درد میرا تو بڑھا گیا





میں رات عشق کی ہوں تو میری سحر ہے تو
مجھ کو ہے بخششِ روشنی جس نے سحر ہے تو

راتیں ہیں اب جو میری فروزاں سبب تو ہے
میری تو زندگی کا اُجالا سحر ہے تو

اُلفت کا اجر جو ملا ہے خوش ہوں اس پہ میں
جو عشق میں ملا ہے مجھے وہ سحر ہے تو

میں ہو چکا ہوں خاک ترے عشق میں صنم

میں مر چکا ہوں روح میں اب تک مگر ہے تو

دل کی مری ندی میں کہیں غسرق ہو گیا

آتا نہیں کیوں سامنے زندہ اگر ہے تو





ہم جب بھی وفا کے گھر گئے ہیں
ہر بار جلا کے گھر گئے ہیں

مت پوچھو چپراغوں کا ابھی تو
وہ سارے ہوا کے گھر گئے ہیں

آئینہ نے بھی نظریں چپرائیں
جب نظریں ملا کے گھر گئے ہیں

رکھا ہے معطر مجھ کو شب بھر
جو خوشبو چہرا کے گھر گئے ہیں

خود روئے سرریض عشق بن کے!
ہم جب بھی شفا کے گھر گئے ہیں



محبت کی بقا بھی چاہتا ہے
عجب ہے وہ وفا بھی چاہتا ہے

میں چھوڑوں تجھ کو تیرے حال پر ہی
تو کچھ اس کے سوا بھی چاہتا ہے

بھلا میرا ہی وہ تو سوچتا ہے
کبھی اپنا بھلا بھی چاہتا ہے

اگر مجرم ہوں میں تیری وفا کا
تو کیوں دینا سزا بھی چاہتا ہے

رکھا تھا زندہ تجھ کو جس فضا نے

اسی گھر کی ہوا بھی چاہتا ہے

تھا جس کا شوق پیرا ہن و فسا کا

وہ اب ایسی قبا بھی چاہتا ہے





درپیش مجھ کو ہجر کا گریہ سفر نہ ہو!
دیکھوں میں کیسے پھر مری شب کی سحر نہ ہو

سورج کے ڈر سے ڈوبا سر شام آج جو
دیکھو قسریب جا کے ذرا وہ قسرنہ ہو

اس نے دعا یہ دی مجھے میں در بدر رہوں
میری دعا ہے یہ وہ کبھی در بدر نہ ہو

شامل تو کر لے دردِ محبت جو آہ میں
ممکن ہے کیسے تیری دعا میں اثر نہ ہو

چھت پہ نہیں جو آئے میری دید کو صنم
ممکن ہے میرے آنے کی ان کو خبر نہ ہو

لازم ہے ساتھ تیرا بقا کے لیے مسری
مرہی میں جاؤں ساتھ ترا جو اگر نہ ہو

ہو تیرگی ہی تیرا مقدر جہان میں
عاصم نصیب میں تری شب کے سحر نہ ہو



یہ تیرے عشق میں جو سر رہا ہے

وہ زندہ رہنے کا خوگر رہا ہے

لگا تھا اک محبت میں تری جو

کمر میں دیر تک نشتر رہا ہے

کہاں غافل خیالِ یار سے ہوں

مرا دل ذکر اس کا کر رہا ہے

سکوں کچھ اتنا تیرے عشق میں ہے
مرادل اب بھی آئیں بھسر رہا ہے

پچھڑ جاؤں نہ میں تم سے کہیں اب
مجھے یہ عمر بھر ہی ڈر رہا ہے

وہ دونوں ہاتھ باندھے اب کھڑا ہے
غموں کا جو کبھی خوگر رہا ہے

وطن سے دور ہوں میں جب سے لوگو
نہ میرا گھر نہ میرا در رہا ہے

پڑا ہے زرد تیرا چہرہ جو آب
کسی کا تو کبھی دل بر رہا ہے

اندھیرا کر دیا ہے تو نے آ کے
تہی اس کے کبھی اندر رہا ہے

سنی کیسے نہیں آواز میری

دلِ برباد میں تو گر رہا ہے

انا تھی تیری شامل اس میں عاصم

تبھی تو عشق بھی ابتر رہا ہے






اپنی ہی لاش اٹھائے میں سحر کرتا ہوں!
روز جو تیری ہی فرقت میں سفر کرتا ہوں

بے وفائی کا ہے جو خوف وہ روز آتا ہے
روز ہی اس کو تو میں شہر بدر کرتا ہوں

تیرے دل تک ہی مجھے کاش رسائی مل جائے
دیکھ لے کیسے میں پھر تجھ پہ اثر کرتا ہوں

سارے ہی شہر کی ویرانیاں لے آتا ہوں
تم کو کیا خود کو میں رسوائیوں اگر کرتا ہوں

آندھیاں بھر کی بوٹا بھی گرا دیں عاصم
ضبط کا پھر میں کھڑا دل میں شجر کرتا ہوں





تیرے ہی اک خیال نے مجھ کو کیا ٹڈھال
اس عشق نے سرا تو ہے جینا کیا محال

اس کی زباں پہ نام ترا ہے جو اب میں
اس دل سے میں نے جب بھی کیا ہے کوئی سوال

ممکن نہ تھا جو میرے لیے کام وہ کیا
تم کو بھلا کے میں نے ہے کیسا کیا کمال

جس رت میں پتے وصل کے یار و نکل نہ پائے
ایسی خزاں کی رت نے ہے مجھ کو دیا ملال

فرقت کو میں نے چن لیا سا تھی جو عمر کا
آفت کو اپنی ایسے کیا میں نے بے مثال

عاصم وہ لوٹ آیا تھا جو دور جا کے بھی
پھر ربط کیسے تم نے نہ اس سے کیا بحال



غم کے دل میں کئی انبار سے لگ جاتے ہیں!
ہم بھی پھر درد کی دیوار سے لگ جاتے ہیں

خواب میں آنا نہیں کرتے گوارا شب کو
دن کو وہ میرے گلے پیار سے لگ جاتے ہیں

لفظ جو تیری زباں سے ہیں نکلتے اکشر
کانٹنے مجھ کو وہ تلوار سے لگ جاتے ہیں


آنے سے یاد تری درد مرے سارے ہی
خوف سے دل کی وہ دیوار سے لگ جاتے ہیں

دکھ ملے ہیں جو مجھے اپنوں سے گر سوچوں تو
سامنے میرے تو انبار سے لگ جاتے ہیں

جب دعا ماں کی مرے ساتھ ہوا اس پل مجھ کو
رستے دشوار بھی ہموار سے لگ جاتے ہیں

پہلے شرماتے ہیں محبوب سرے مجھ سے ہی
پھر گلے ہو کے بڑے پیار سے لگ جاتے ہیں

دیکھ کر تشنگی یہ تیرے لبوں کی عاصم
ڈر کے آنسو تیرے رخسار سے لگ جاتے ہیں





آج تم میری محبت کا ہنسر تو دیکھو
پاؤں میں میرے پڑا ہے یہ گہسر تو دیکھو

ظلم کرتے ہیں یہ خود اپنی ہی جانوں پر جو
رب مرے کیسے ہیں تیرے یہ بشر تو دیکھو

ہم سفر عشق ہے منزل ہے زیارت ٹھہری
مجھ مسافر کا ذرا تم یہ سفر تو دیکھو

چھین لی ہے مری بینائی تری فرقت نے
کیا ملا ہجر میں مجھ کو یہ ثمر تو دیکھو

رات بن تیرے گزرتی ہے یہ کیسے جانو؟
آ کے تم بھی شب ہجر اں کی سحر تو دیکھو

جس کے سائے میں نہ بیٹھا میں تو اک پل کو بھی
چھوڑ آیا ہوں میں جلتا وہ شجر تو دیکھو

ان کے دیدار سے عاصم ہو سویرا اپنا
اپنی آنکھوں کی کبھی تم بھی سحر تو دیکھو



مری آنکھوں کو تو صحرا کرے گا
اکیلے میں مجھے سوچا کرے گا


مرا یہ ذکر اور تیرے لبوں سے
محبت کا تری چرچا کرے گا

تجھے جب یاد آئیں گے وہ لمحے
تو آنسو کس طرح روکا کرے گا

نہیں اب پاسِ اُلفت کا ہے میری
کرے گا یاد اور رویا کرے گا

فلک پہ چاند بن کے آؤں گا میں
درتچے میں الگ بیٹھا کرے گا

بچھادوں گا میں پلکیں اپنی عاصم
خیالوں سے جو تو گزرا کرے گا





وفا کو تیری جو پرکھا نہیں تھا
تبھی تو عشق بھی افشا نہیں تھا

ملا ہے ہجر کا مجھ کو سمندر
مقدر میں مرے صحرا نہیں تھا

میں رو یا بعد میں تھا وقتِ رخصت
ان اشکوں کو کہیں روکا نہیں تھا

وفا کے باغ میں تھا ذکر میرا
چمن میں اک ترا چرچا نہیں تھا

نمی تھی آنکھ میں اس کی بھی لیکن!
وہ میرے سامنے رویا نہیں تھا

مجھے تو توڑ ڈالا ہے غموں نے
خوشی سے خود تو میں ٹوٹا نہیں تھا

اُسے میں بیچنے نکلا ہوں عاصم
وہ غم جس کو کبھی بانٹا نہیں تھا



خواب میں ہجر کے بازار نظر آتے ہیں
ہم کو یہ عشق کے آثار نظر آتے ہیں

جو لیے پھرتے ہیں پر نوری آنکھیں اپنی
لوگ وہ صاحب دیدار نظر آتے ہیں

سامنے چاند ہے میرے یا ہے محبوب سرا
جو چمکتے ہوئے رخسار نظر آتے ہیں


ڈوب جاتے ہیں وہی عشق کے دریا میں یوں
لوگ جو چہرے سے فنکار نظر آتے ہیں

ڈالا کا جل جو سرِ شامِ حیریں آنکھوں میں

آج وہ تویے تلوارِ نظر آتے ہیں

دیکھ لو جھانک کہ خود دیدہ تر میں عاصم

آنکھوں میں اشکوں کے انبارِ نظر آتے ہیں



قطعہ

درد کی میرے قبا ہو جیسے
ہجر کی کوئی ہوا ہو جیسے
مثلِ صحرا جو ہوا ہے ویراں
بزمِ دل میں تو رہا ہو جیسے



تیرے چہرے کی تلاوت کی جائے
کبھی اس طور محبت کی جائے

قید کرتے ہیں خیالوں میں تمہیں
کوئی ملنے کی ہی صورت کی جائے

بھول کر ہجر کا غم اب کی بار
وصل کی شب میں قیامت کی جائے

وہ کسی کی نہیں سنتا کوئی بات
کیا بھلا اس کو نصیحت کی جائے

بھول جانے کی کوئی شکل نہیں

اب ترے شہر سے ہجرت کی جائے

لہو انسان کا اب بکنے لگا

خون کی اب نہ تجارت کی جائے





جو لوگ کہتے ہیں مجھ کو میں سوگوار نہیں
یہ رو رہا ہے سرا دل میں اشکبار نہیں

مری ہی آنکھوں سے بہتا ہے پانی کا چشمہ
میں مارا ہجر کا ہوں کوئی آبر نہیں

اٹھائے پھرتا ہوں تیرے دکھوں کا بوجھ یہاں
عجب ہے کہتا ہے تو تیرا غمگسار نہیں

ملا نہیں ہے تو چپ میں نے سادھلی آخر
میں رویا اپنی محبت پہ بار بار نہیں

نہ جانے کہتی ہیں کیا مجھ سے تیری یہ آنکھیں
یہ جان پاؤں گا کیسے میں ہونہار نہیں

چرا تا کون ہے کلیوں کے رنگ اس سے پوچھ
چمن کے پھولوں کا عاصم میں راز دار نہیں



اس لیے آنکھوں کو ہے زنداں کا دکھ

ساتھ ہے جو عرصہ دوراں کا دکھ

اب بھی گریہ کرتا ہوں میں روز و شب

اب بھی ہوتا ہے مجھے انساں کا دکھ

کم سخن کے دل میں ہوں میں بھی مقیم

جانتا ہوں شہرِ خا مو شاں کا دکھ

آنکھ بھر کے جب سے دیکھا ہے مجھے

یاد ہے اُس دیدۂ حیراں کا دکھ

تو جو پھرتا ہے اُداسی اوڑھ کر

تجھ کو ہے عاصمِ غمِ حیراں کا دکھ



مال

مری ماں جب بھی مرے خواب میں آ جاتی ہے
روشنی جل بجھے مہتاب میں آ جاتی ہے

جب دعا مانگتا ہوں ماں کے وسیلے سے میں
رحمت باری بھی آداب میں آ جاتی ہے

اب بھی مجھ کو کبھی مشکل پڑے شب میں عاصم
ماں دعا کرتے ہوئے خواب میں آ جاتی ہے



بے نور تری آنکھیں گدا کیسے نظر آئے

اب پیکرِ اُلفت کی ندا کیسے نظر آئے

گلشن میں یہ رہتی ہے صبا کی طرح موجود

پھولوں کو یہ خوشبو کی وفا کیسے نظر آئے

خود کو یوں کیا قید کبھی گھر میں انا کے

بیمارِ محبت یہ بھلا کیسے نظر آئے

قتدیل مرے وصل کی بھاتی نہیں اک آنکھ

فرقت میں جلایا جو دیا کیسے نظر آئے

کرتا ہے درخشاں شب تار یک کو عاصم

سورج کو یہ جگنو کی ادا کیسے نظر آئے





اُداس ہوں میں جو بیمار پوچھتے کیوں ہیں

یہ لوگ عشق کا معیار پوچھتے کیوں ہیں

قمر زمیں پہ اتر آئے جیسے ملنے مجھے

وصال یار کے آثار پوچھتے کیوں ہیں





سرے دماغ میں کیوں خلفشار رہتا ہے
یہ کس حسیں کا مجھے انتظار رہتا ہے

گزرتی ہوگی بھلا کیسے اس غریب کی رات
جو اب بھی میرے لیے سوگوار رہتا ہے

میں مثل جگنو ہوں وہ ڈھونڈ لے مجھے آ کر
چراغ ہاتھ میں ہی بے قرار رہتا ہے

دھواں سامیری رگِ جاں سے روز اٹھتا ہے
وہ دل میں میرے مگر آشکار رہتا ہے

میں بن کے خاک ہی رہتا ہوں دشتِ حسرت میں
 جدائی کا مسری اڑتا غبار رہتا ہے

پئے ہوئے ہوں ترے عشق کی ابھی تک مے
 سوار سر پہ وفا کا خمبار رہتا ہے

وہ بیچتا ہے مجھے غمِ مسرتیں لے کر
 مگر یہ بات بھی ہے غمِ گار رہتا ہے

نصیبِ عشق کی ہوتی ہیں مسزلیں اُس کو
 جو شخص ٹوٹ کے بھی برقرار رہتا ہے

جو بات دل سے نکلنے سے پہلے جاننا ہے
 اک ایسا ساتھ مسرے راز دار رہتا ہے

جو دن کی روشنی میں نہیں رہا ہے جی بھر کے
 وہ شب کی تیسرگی میں اشکبار رہتا ہے



تیری خوشبو

میں چوم کر تیرے لبوں کو

آیا ہوں آج

میرے ساتھ تیری

خوشبو اب رہے گی ساری عمر

میں اس کو رکھوں گا

جاں کے قریب

نیا چاند

میں دریا کے کنارے پہ
کھڑاریت کے چمکتے
ذروں کو بھگی آنکھوں سے
دیکھنے کی کوشش کر رہا تھا
کہ اچانک کسی کے ہاتھوں کے
لمس نے مجھے اپنی طرف متوجہ کیا
پلٹ کر دیکھا
ڈوبتے سورج کی مدھم کرنیں
مجھ سے مخاطب تھیں

میری آنکھوں سے بہتے

آنسوؤں کو دیکھ کر


مجھ سے یوں کہنے لگیں

تیرا آفتاب ڈوب گیا ہے

تم اب رات کی تاریکی میں

بہتے دریا کے کنارے بیٹھ کر

نئے چاند کا انتظار کرو





جانتے ہیں ہم کہ آخر ہمارا جائے گا
 ہجر کے صحرا سے جب ہم کو پکارا جائے گا
 مر کے بھی زندہ رہوں گا میں ترے دل میں سدا
 قبر میں جب میری حسرت کو اتارا جائے گا
 ایسے لگتا ہے کہ آنکھوں سے اُجالے چھین کر
 شہر میں اب کے چراغوں کو سنوارا جائے گا
 تو دریچے میں کھڑا ہو کر بہت روئے گا، جب
 تیرے کوچے سے مسرالا شہ گزارا جائے گا

بہہ ہی جاتی گی کسی جانب کو آخر ریت بھی
ساتھ دریا کے جو دریا کا کنارہ جاتے گا

اس وفا کے کارواں میں رہ کے تو عاصم ندیم
راہِ اُلفت میں کسی دن تو بھی مارا جاتے گا



perseverance and love of determination continuously persuaded me for the publication of this book. But this book is just like the first writing of a child which proves elegance for him and can be worthless for a criticizer but the verdict of marshal is coming to mind to the effect "no doubt my clothes are torn and old but the same are mine".

My book is a reaction of my ways of life and traditions and is the expression of thoughts of a person as well. When a man in his capacity as a human being is willing to express his internal and external feelings, every person adopts verses, ways, and means to express his own views. I have two ways to adopt either I should give a tongue to my pen or I should give the proof of myself after playing with my brush and colours.

I am thankful to my guides and brothers towards the improvement of pros and cons of my book and its publication who have encouraged me a lot. I pray that God Almighty may keep them happy and prosperous. If they were the gardeners and custodians of literature then this garden would never die.

Yours well-wisher
AsimNadeem

walls, because love is quite, vast and has no comparison with any other property and peace has its value and importance like currency. The unreliable atmosphere of reality changes our life in imprisonment where behind the bars of non-confidence we become the prisoners of solitary confinement. The quiet and frightened bodies miserably attaching with the ventilators of prison get the evenings of hopes and faith without lit, while the nights get heavy lengthy and cold. In such severe examinations with the support of our heart, the morning of our life has to be awaited. The entire beauty of life is because of its existence, develops various dreams in every person. Life has opened doors of love and its awakening for me. I have a great regard of its bitterness as well as its encouragements at equal level. I love them. That is why I have accepted its pros and cons with the core of my heart. Sometime it invites me with its open arms and on certain occasions, it changes its direction in an angry mood. Even then, I believed its love. It use to pass side by me while involving me in pain and torture. Its love and untoward issues are evident from my poems and verses.

I know only to that extent the verse covers me like a cloud and its rains like a rainy season. By and large, I involve myself in such state of affairs, then my soul gets fired. When the body is saturated, even then the heart starts burning. When the fog of cloud changes it into the smoke of fire I remain ignorant of this change. Despite this fact that the relationship of word and pen is very delicate even then my pen in my shivering hands proceeds to create words the pros and cons of the words disintegrate and finally improve themselves. I still realized that my relationship with my verses is not so strong and it needs sufficient improvements to know its eventualities. But despite these hurdles, I am trying to bring first book of my poetry in public. I know that the weaknesses and faults in this book would remain concealed to the poets. But my full

language it would go on becoming literature. Not all the dreams become reality but some dreams become the fuel of our affinity. The passion of affinity of self-determination amounts to that self-awakening which is not within our limits but to continue it is own necessity. In case our compulsion is supported by our determination then the success would be achieved.

Life is a non-familiar reflection of such an infinite faceless dreams, which remains enchantment of dreams and wishful thinking throughout the life. But marks of anyone appeared to prominent and anyone of them could become an excellent. It is that art which has to test the skilled and non-skilled both. The self-discovery is infect the art of that sculpture by which we are detailed by giving an axe in our hand to do well proportion. Go and hunt yourself as much as you can. You should suffer pain, sustain hurt and show from raw to pure gold, from stone to diamond and from rock to monument. We often do not yet anything except to cause injury to ourselves. The Journey of life often comes to an end.

A man always feels comfortable while running after non-achieved things. I treat the destination as an illusion. To me the journey is the real base of life. The need of destination is desired by means of which the journey passes pleasantly. The destination is nothing but is frozen paradise. Just is an affinity of person who has to face affinity would face its consequences. I love dreams and illusions. I like relevance, attachment and search of non-achieved things. To my belief, humanity is a first religion, peace, and law and order is the basic right of life.

I am resident of the world of feelings. Where due drops on the tips of thorn and appeared to be crucified and where the smile of innocent child, looks the most beautiful scene of the universe. I wish that any corner of the courtyard of my country should not be without light and sunlight of the depression should not be visible on ridges of

Full name: Asim Nadeem

Father's Name: Manzoor Hussain

On 01.02.1981. I was born in Gujrat. My father was employed in Railways department. Because of non-availability of sources, I could complete my education upto matriculation from Government High School, Narowali. After qualification in my matric education in 1998. I remained in search of my livelihood for four years. In 2002, I went to England. Since then I find myself in a grave, according to me a foreign country is a grave in which the torture has to sustain less after death.

I was fond of poetry since my childhood. I used to read the diary of my uncle Muhammad IlyasQamar who was a poet i.e. why I developed this desire. At its outset, I wrote a poem for my prophet while I was 15ycars old. Thereafter because of family circumstances, I did not pay any attention to it. After my arrival in England, I remained busy in search of my livelihood. That is why I had no opportunity to write. In 2010 after 08Years when I went to Pakistan for the time beingI had a sigh of relief. After my meeting with my relatives and friends, I came back. In 2012, I started writing. I was ignorant of knowledge of solicitation. I started posting my verses on my facebook. I have face a lot of criticismand then one day I had to come across my beloved friends Shakir Ali Shakir& Ismail Ijaz on the facebook. They made me understand about the knowledge of transmitting of views and thereafter I myself started taking pain. Today, I have been able to transfer my different thoughts at one scale. Because of non-accelerated academic qualification to my credit. I could not read so much. But now I have been able to understand a line of discrimination can be drawn between the literature and literary language from common language. However, the society which deems proper and decorative pronunciation can be treated as literature. Obviously, it is based on beauty. By and largely the eleganceadds itself in the



نیا چاند

میں دریا کے کنارے پہ
 کھڑا ریت کے چمکتے
 ذروں کو بھیسگی آنکھوں سے
 دیکھنے کی کوشش کر رہا تھا
 کہ اسپانک کسی کے ہاتھوں کے
 لمس نے مجھے اپنی طرف متوجہ کیا

پلٹ کر دیکھا

ڈوبتے سورج کی مدھم مدھم کرنیں

مجھ سے مخاطب تھیں

میری آنکھوں سے بہتے

آنسوؤں کو دیکھ کر

مجھ سے یوں کہنے لگیں

تیرا آفتاب ڈوب گیا ہے

تم اب رات کی تاریکی میں

بہتے دریا کے کنارے بیٹھ کر

نئے چاند کا انتظار کرو

غزنی سٹریٹ، اردو بازار لاہور

nastalique@yahoo.com

03004489310 - 04237351963

نستعلیق
 Publications